


Te penu nui no Maupiti

ŌRO'A HA'AMAURA'A 'EI MERO NŌ TE FARE VĀNA'A
MAHANA MĀ'A 07 NŌ TIUNU MATAHITI 1980. TAHUA VAIETE.

27

HIRO'A JOURNAL D'INFORMATIONS CULTURELLES



Maupiti i te tarai penu

*Ua riro ho'i oe e metua vahine no
te ofa'i parau hia e Penu
Tupa'i te hotu nui no roto i te
fenua, no te fa'aora te ma'i rau o
te ta'ata*

*Maupiti i te tarai i te tarai penu
A mau oe, a Maupiti
E piti penu*

*Himene hia e te ta'ata himene
ra o Aky FIRUU*

Te taraira'a hia o PENU

Tona i'oa o Penu tei ti'a maite ra i ni'a i te fenua *PUATERAMAITEMATAIPAFAAITE* te ti'ara'a ato'a o te taura'a manureva no MAUPITI.

Te tahi parau faufa'a no teie Penu i faahiti hia mai na te ra papa i tarai ia Penu no te ha'ati'a iana i ni'a te ra fenua.

O Gabriel TAPUTU te tahi ta'ata i tarai ia Penu. Teie tona reo :

« Ua haere mai teie nau tamarii e fārerei ia'u mai te parau mai e, papa ! Te tupu ra hō'ē ohipa te vai nei i te hō'ē fa'anahora'a teie opua hia ra na te tomita ti'a'au ra te parau e te ohipa o te fa'ari'ira'a ratere. Hō'ē opuara'a teie tei tape'a hia mai oia ho'i e tarai ho'e penu rahi no te fa'afau'ara'a teie faufa'a tumu ta katou. Te tumu maua e haere mai e fārerei ia oe papa.

Pe'ape'a te mana'o no te mea aita e ofa'i rahi i'o nei i mātou nei, te vai ra i Huahine teie nei aita e tano e rave i te ofa'i no Huahine e afa'i mai e tarai i'o nei. Haere vau e fārerei te ra tamarii iti ta'u (neveu) no te mea ua ite au e ua tapu hia tona fenua to'u ia uira'a atu iana. Aiu te vai noa ra te ra ofa'i i ni'a ? Pahono mai nei, e. To'u ia haere ra'a e rave mai te ra ofa'i te vai noa ra i'o. Rave ra'a mai no te afa'i i raro, afa na ropu e aita e nehenehe e rave. Te tahi mahana i muri iho, te fa'aro'o noa ra vau te ofa'i te hani mai ra'a mai, te pi'i mai ia'u, huri atura vau te vai noa mai ra te ra ofa'i i roto i te ma'a pape. To'u ia na'ora'a i ta'u tamahine e ua ite hia ta katou ofa'i. Ha'amata roa mai nei maua i te rave. Te maha no mātī teie matahiti e piti tautini e piti ahuru ma pae.

Parau mai nei te ra vahine nuuhiva (Eliane e marquisienne) e papa aita e oti hia no te mea te ra huru ofa'i e haere ona e va'u aore ra e ho'e matahiti e oti mai ai i te tarai iana. Pahono atura vau iana, e ti'aturi iana, na teie ofa'i e pi'i mai ia'u. Ua ti'aturi ato'a ihoa vau te parau a Eliane, to'u ia fa'aitoito fa'ahou ra'a.

Tae mai i te ava'e eperera, tei i'o nei te ho'e ti'a ia Teiva Manutahi no te ho'e rurura'a. To'u ia fārerei ra'a teie papa (Dany YEE ON) e tarai ofa'i ihoa tana ohipa. Ui mai nei teie papa ia 'u, e eaha te huru ta oe ohipa ? Pahono atura vau e, te ti'a'i noa atura ia outou.

I te piti ahuru ma iva no Eperera to mātou ha'a noa ra'a e tae mai i teie mahana a ho'e ava'e e e piti hepetoma teie nei.

Ua tarai mātou i ni'a i te fa'anahora'a o te mau tupuna, no te mea ia ratou e tarai ratou e piti tara e i teie mahana te tarai nei matou te penu e toru tara. Te ra e piti tara o Hotuparaoa e o Hotuaae e te toru ra'a o te tara o Teurufatiu. Ua fa'ati'a hia o Penu i ni'a i te fa'atu'ati iana i te mou'a ra e tara ato'a o Teurufa'atiu. Ua riro ratou to'o toru e ti'a'i no Maupiti. » ♦

Teie te tahi pata'uta'u no Penu

Penu e, ōu
Penu e ! ōu

Piri iti teie no to'u ai'a Maurua
Piri iti teie no to'u ai'a Maurua

Tupa'i Penu
Pa'aina Penu
Po'a ihoa Penu e